


TEZAUUR LITURGIC
14 MAI

SLUJBA
SF. MUCENIC
ISIDOR
DE LA HIOS



HIAKON LIMONARION
ATENA, 1930



14 ΜΑΪΟΣ

ΙΣΙΔΩΡΟΣ ΧΙΟΥ ΜΑΡΤΥΣ

ΑΚΟΛΟΥΘΙΑ

ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ τὸ· *Μακάριος ἀνὴρ*. Εἰς δὲ τὸ· *Κύριε ἐκέκραξα*, ἱστῶμεν Στίχους στ', καὶ ψάλλομεν Στιχηρὰ Προσόμοια τῆς Ἑορτῆς γ' καὶ τοῦ Μάρτυρος γ'. Ἦχος δ'. Ἐδωκας σημείωσιν.

Ζήλω πυρπολούμενος, τῆς εὐσεβείας Ἰσίδωρε, ὑπεισηλθες τὸ στάδιον, θερμῶς τῆς ἀθλήσεως, καὶ βραβεῖον νίκης, Μάρτυς ἀπηνέγκω, κατὰ τῆς πλάνης διδαχαῖς, θεοφιλέσιν ὠραϊζόμενος, Σταυροῦ δὲ κρατυνόμενος, τῇ πανοπλίᾳ κατέβαλες, τὸν ἀλάστορα τύραννον, νικηφόρος δεικνύμενος.

Μάστιξι ξεόμενος, τῆς δερματίνης νεκρώσεως, τοὺς χιτῶνας ἐνδέδυσαι, στολὴν ἀφθαρσίας δέ, καὶ λαμπρὰν ἐσθῆτα, περιβεβλημένος, θᾶπτον τῷ ξύλῳ τῆς ζωῆς, ἀποκατέστης ζῶν δρεψάμενος, τὴν ὄντως ἀκατάλυτον, καὶ ἀτελεύτητον Ἐνδοξε, ἧς περ νῦν ἐμφορούμενος, τοὺς ὑμνοῦντάς σε εὖφρανον.

Ὅντως ὑπερβέβηκε, τὰ τῶν Μαρτύρων παλαίσματα, τῶν ἐπαίνων τὴν σύνθεσιν, καὶ λόγον καὶ ἔννοιαν· οἱ στερροὶ γὰρ πύργοι, τῆς θεοσεβείας, σῶμα θνητὸν καὶ παθητόν, ὥς τὸ ἡμέτερον περικείμενοι, πυρός τε

κατετόλμησαν, καὶ τῶν πληγῶν κατεφρόνησαν, ὥς ἐν σώματι πάσχοντες, ἀλλοτρίῳ οἱ ἔνδοξοι.

Δόξα. Ἦχος πλ. β'.

Ἀσπὴρ νοητὸς ἀνεφάνης Ἰσίδωρε, τοῦ Χριστοῦ Ἀθλητὰ, ἐν τῷ τῆς Ἐκκλησίας στερεώματι, ταῖς ἀκτῖσι τῶν σῶν ἀγώνων καταλάμπων, τοὺς ἐν πίστει τιμῶντάς σε· ἀλλὰ καὶ δένδρον ὥφθης ἀειθαλές, ταῖς χάρισι τῶν θαυμάτων σου, ὥς εὐώδεσιν ἄνθεσιν εὐωδιάζων καὶ κατευφραίνων ἡμᾶς· δι' ὃ σοῦ τὴν ἐτήσιον μνήμην ἐν ᾠδαῖς τελοῦμεν, Μάρτυς ἀξιῶμνητε.

Καὶ νῦν. Τῆς ἐορτῆς.

Εἴσοδος· Φῶς ἱλαρόν. Προκείμενον τῆς ἡμέρας καὶ τὰ ἀναγνώσματα.

Προφητείας Ἡσαΐου το ἀνάγνωσμα (Κεφ. μγ', 9-14).

Τὰδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ' αὐτῶν. Τίς ἀναγγελεῖ ταῦτα τὰ ἐξ αὐτῆς; Ἡ τὰ ἐξ ἀρχῆς, τίς ἀκουστὰ ποιήσει ἡμῖν; Ἀγαγέτωσαν τοὺς μάρτυρας αὐτῶν, καὶ δικαιωθήτωσαν, καὶ εἰπάτωσαν ἀληθῆ. Γίνεσθε με μάρτυρες, καὶ ἐγὼ Μάρτυς Κύριος ὁ Θεός, καὶ ὁ παῖς ὃν ἐξελεξάμην, ἵνα γνῶτε καὶ πιστεύσητέ μοι, καὶ συνῆτε ὅτι ἐγὼ εἰμί. Ἐμπροσθέν μου οὐκ ἐγένετο ἄλλος θεός, καὶ μετ' ἐμέ οὐκ ἔσται. Ἐγὼ εἰμί ὁ Θεός, καὶ οὐκ ἔστιν πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὀνειδισα καὶ οὐκ ἦν ἐν ἡμῖν ἀλλότριος. Ὑμεῖς ἐμοὶ Μάρτυρες, καὶ ἐγὼ Κύριος ὁ Θεός, ὅτι ἀπ' ἀρχῆς

ἐγὼ εἰμί, καὶ οὐκ ἔστιν ὁ ἐκ τῶν χειρῶν μου
ἐξαιρούμενος. Ποιήσω, καὶ τίς ἀποστρέψει αὐτό;
Οὕτω λέγει Κύριος ὁ Θεός, ὁ λυτρούμενος ἡμᾶς, ὁ
Ἅγιος Ἰσραὴλ.

Σοφίας Σολομῶντος τὸ ἀνάγνωσμα. (Κεφ. γ', 1-9)

Δικαίων ψυχαὶ ἐν χειρὶ Θεοῦ καὶ οὐ μὴ ἄψηται
αὐτῶν βάσανος. Ἔδοξαν ἐν ὀφθαλμοῖς ἀφρόνων
τεθνάναι, καὶ ἐλογίσθη κάκωσις ἡ ἐξοδος αὐτῶν, καὶ ἡ
ἀφ' ἡμῶν πορεία σύντριμμα. Οἱ δὲ εἰσιν ἐν εἰρήνῃ·
καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς
αὐτῶν ἀθανασίας πλήρης, καὶ ὀλίγα παιδευθέντες
μεγάλα εὐεργετηθήσονται· ὅτι ὁ Θεὸς ἐπέειπεν
αὐτοῖς καὶ εὗρεν αὐτοὺς ἀξίους ἑαυτοῦ· ὡς χρυσὸν ἐν
κωνευτηρίῳ ἐδοκίμασεν αὐτοὺς, καὶ ὡς ὀλοκάρπωμα
θυσίας προσεδέξατο αὐτοὺς, καὶ ἐν καιρῷ ἐπισκοπῆς
αὐτῶν ἀναλάμψουσι, καὶ ὡς σπινθῆρες ἐν καλάμῃ
διαδραμοῦνται. Κρινοῦσιν ἔθνη καὶ κρατήσουσι λαῶν,
καὶ βασιλεύσει αὐτῶν Κύριος εἰς τοὺς αἰῶνας· οἱ
πεποιθότες ἐπ' αὐτῷ συνήσουσιν ἀλήθειαν, καὶ οἱ
πιστοὶ ἐν ἀγάπῃ προσμενοῦσιν αὐτῷ. Ὅτι χάρις καὶ
ἐλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς
ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα. (ε' 15-23, στ' 1-3).

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς
αὐτῶν, καὶ ἡ φροντίς αὐτῶν παρὰ Ὑψίστῳ. Διὰ τοῦτο
λήψονται τὸ βασίλειον τῆς εὐπρεπείας, καὶ τὸ

διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν, τὸν ζῆλον αὐτοῦ, καὶ ὀπλοποιήσῃ τὴν κτίσιν εἰς ἄμυναν ἐχθρῶν. Ἐνδύσεται θώρακα, δικαιοσύνην, καὶ περιθήσεται κόρυθα, κρίσιν ἀνυπόκριτον. Λήψεται ἀσπίδα ἀκαταμάχητον, ὁσιότητα, ὅξυνεῖ δὲ ἀπότομον ὀργὴν εἰς ῥομφαίαν· συνεκπολεμήσῃ αὐτῷ ὁ κόσμος ἐπὶ τοὺς παράφρονas. Πορεύονται εὖστοχοι βολίδες ἀστραπῶν, καὶ ὡς ἀπὸ εὐκύκλου τόξου τῶν νεφῶν, ἐπὶ σκοπὸν ἀλοῦνται· καὶ ἐκ πετροβόλου θυμοῦ πλήρεις ριφήσονται χάλασαι. Ἀγανακτήσῃ κατ' αὐτῶν ὕδωρ θαλάσσης, ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ ἐκλικμήσῃ αὐτούς. Καὶ ἐρημώσῃ πᾶσαν τὴν γῆν ἀνομία, καὶ ἡ κακοπραγία περιτρέψει θρόνους Δυναστῶν. Ἀκούσατε οὖν Βασιλεῖς καὶ σύνετε· μάθετε δικασταὶ περάτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις Ἐθνῶν. Ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Λιτή. Ἦχος α'.

Ἀθλοφόρε τοῦ Χριστοῦ Ἰσίδωρε, πρὸς τὰς βασάνους καρτερῶν, καὶ τυράννους ἐλέγχων ἀνέκραξας, οὐδεὶς μὲ χωρίσῃ τῆς ἀγάπης τοῦ Χριστοῦ. Αὐτὸς γὰρ Θεὸς μου καὶ δοξάζω Αὐτόν· δι' ὃ παρρήσιαν κεκτημένος

πρὸς Αὐτόν, καὶ μετὰ Ἀγγέλων χορεύων ἐν οὐρανοῖς,
πρέσβευε σωθῆναι τὰς ψυχὰς ἡμῶν.

Δόξα. Ἦχος πλ. β'.

Ἐξέλαμψε σήμερον ἡ ἔνδοξος μνήμη σου, Ἰσίδωρε
πολύαθλε, συγκαλοῦσα ἡμᾶς τοὺς φιλεόρτους πρὸς
εὐφημίαν καὶ δόξαν Χριστοῦ τοῦ Θεοῦ ἡμῶν· ὅθεν καὶ
προστρέχοντες ἐν τῇ σορῶ τῶν λειψάνων σου, ἱαμάτων
χαρίσματα λαμβάνομεν, καὶ τὸν σὲ στεφανώσαντα
Σωτῆρα Χριστόν, ἀνυμνοῦντες εἰς αἰῶνας,
ἀκαταπαύστως δοξάζομεν.

Καὶ νῦν. Τῆς ἐορτῆς.

Εἰς τὸν Στίχον. Ἦχος πλ. α'. Χαίροις ἀσκητικῶν.

Χαίροις, ὁ ὑπερκόσμιος νοῦς, ὁ τὰ τοῦ κόσμου
ἡγησάμενος σκύβαλα, καὶ μόνον Χριστόν κερδησαί
ἐπιποθήσας σοφέ, οὐπὲρ δι' ἀγάπην καὶ τὸν ἴδιον
πατέρα ἐμίσησας καὶ τὸ αἷμα ἐξέχεας· δι' ὃ πηγάζεις
τοῖς πιστῶς σοι προστρέχουσι, πᾶσαν ἴασιν τῆς ψυχῆς
καὶ τοῦ σώματος. Μέννησο οὖν πολὺαθλε, καὶ ἤδη
τῶν πόθῳ σου, ἐπιτελούντων τὴν μνήμην, καὶ ἐκτενῶς
τὸν οἰκτίρμονα Θεόν, καταπέμψαι ταῖς ψυχαῖς ἡμῶν
δυσώπει, τὸ μέγα ἔλεος.

*Στ.: Δίκαιος ὡς φοῖνιξ ἀνθήσει καὶ ὥσει κέδρος ἡ ἐν
τῷ Λιβάνῳ πληθυνθήσεται.*

Χαίροις, ὁ διαλάμπων ἀστήρ, τὴν οἰκουμένην ταῖς
θαυμάτων σου λάμπειν, ἐξόχως τὴν νῆσον Χίον, ἐν ἣ
τὸν δρόμον στερρέ, τὸν τοῦ Μαρτυρίου ἐκτετέλεκας·
δι' οὗ καὶ τὸν στέφανον, τὸν τῆς νίκης ἀπείληφας,

παρὰ τοῦ μόνου, Ἀθλοθέτου καὶ Κτίστου σου, καὶ χορεύεις νῦν, σὺν Ἀγγέλων στρατεύμασι, φρούρει τοὺς ἐορτάζοντας, τὴν ἁγίαν σου ἄθλησιν, καὶ ἐκ κινδύνων παντοίων, αὐτοὺς διάσωζε πάντοτε, Χριστὸν ἱκετεύων, τοῦ δωρήσασθαι τῷ κόσμῳ τὸ μέγα ἔλεος.

Στ.: Πεφυτευμένος ἐν τῷ οἴκῳ Κυρίου, ἐν ἀύλαϊς οἴκου Θεοῦ ἡμῶν ἐξανθήσεται.

Χαίροις, Ἀλεξανδρείας τιμή, καὶ δόξα Χίου ἐν ἐκείνῃ γὰρ πάντιμε, προῆλθες εἰς κόσμον τόνδε διὰ λοχείας σεμνῆς, καὶ ἐν ταύτῃ τούτου ἀπεδήμησας, ποικίλαις κολάσεσι, τοῦ Δεσπότη σου ἕνεκα, Οὗ καὶ τῆς δόξης ἐντρυφῶν ἀκατάπαυστα, καὶ θεοῦμενος, κατὰ μέθεξιν Ἁγίε, πάρεσο τοῖς τιμῶσί σε, εἰρήνην δωρούμενος, διὰ τῶν σῶν εὐπροσδέκτων ἱκεσιῶν παμμακάριστε, Χριστὸν ἱκετεύων, τοῦ δωρήσασθαι τῷ κόσμῳ τὸ μέγα ἔλεος.

Δόξα. Ἦχος δ'.

Λαμπρότερον ἡλίου, ἀνέτειλε σήμερον ἡ μνήμη σου, Μάρτυς Ἰσίδωρε ἐνδόξε, τῷ χριστωνύμῳ πληρώματι, δεικνύουσα μὲν τὰ καλὰ εἰς διάγνωσιν, θερμαίνουσα δὲ τὰς ψυχὰς εἰς ἐγχείρησιν· δι' ὃ ταύτην συνελθόντες, ἐτησίως τελοῦμεν, καὶ ἐν ὕμνοις τοὺς ἄθλους σου γεραίρομεν. Πρέσβευε οὖν πρὸς Κύριον, ὑπὲρ τῶν πίστει καὶ πόθῳ τιμώντων σε, Ἀθλητὰ λαμπρότατε.

Καὶ νῦν. Τῆς ἐορτῆς.

Νῦν ἀπολύεις. Τρισάγιον.

Ἀπολυτίκιον. Ἦχος δ'. Ὁ ὑψωθείς ἐν τῷ Σταυρῷ.

Ὡς στρατευθεὶς τῷ Βασιλεῖ τῶν αἰώνων, τῶν ἐπιγείων
τὴν στρατείαν ἀπώσω, καὶ εὐθαρσῶς ἐκήρυξας
Χριστὸν τὸν Θεὸν· ὅθεν τὸν ἀγῶνά σου, τὸν καλὸν
ἐκτελέσας, Μάρτυς θεοδόξαστος, τοῦ Σωτῆρος
ἐδείχθης· ὃν ἐκδυσώπει σῶζεσθαι ἡμᾶς, τοὺς σὲ
τιμῶντας, παμμάκαρ Ἰσίδωρε.

Δόξα. Ἦχος γ'. Θείας πίστεως.

Μέγαν εὖρατο, ἡ Χίος ῥύστην, σὲ τὸν πρόμαχον, τὸν
ἐξ Αἰγύπτου, Ἀθλοφόρε Κυρίου Ἰσίδωρε, ὡς τοῦ
Δεκίου καθεῖλες τὴν δύναμιν, καὶ Νουμερίου τὸ
θράσος κατέβαλες, οὕτως Ἄγιε, Χριστὸν τὸν Θεὸν
ικέτευε, δωρήσασθαι ἡμῖν τὸ μέγα ἔλεος.

Καὶ νῦν. Τῆς ἐορτῆς.

Ἀπόλυσις.

ΟΡΘΡΟΣ

Μετὰ τὴν α' Στιχοлогиάν,

Κάθισμα. Ἦχος γ'. Τὴν ὠραιότητα.

Ἀγωνισάμενος, κατὰ τοῦ ὄφεως, τρόπαιον ἔστησας,
Μάρτυς Ἰσίδωρε, ἐκ τῆς Αἰγύπτου γὰρ φωστήρ,
αὐγάζων τὴν εὐσέβειαν, πᾶσιν ἐξανέτειλας, τὰς
κινήσεις ποιούμενος, πρὸς τὸν ἀνατείλαντα, ἐκ
Παρθένου Θεόπαιδος· διὸ σφραγιασθεὶς Ἀθλοφόρε,
θῦμα εὐῶδες γεγέννησαι.

Δόξα. Καὶ νῦν. Τῆς ἐορτῆς.

*Μετὰ τὴν β' Στιχολογίαν,
Κάθισμα. Ἦχος α'. Τὸν τάφον Σου Σωτήρ.*

Τιμήσωμεν φαιδρῶς, τὸν Ἰσίδωρον πάντες, αὐτοῦ τῇ
ἐορτῇ, ἀθροισθέντες ἐνθέως, τὴν πλάνην γὰρ διήλεγξε,
καὶ τὴν πίστιν ἐτράνωσεν· ὅθεν εἴληφε καὶ τοὺς
στεφάνους τῆς νίκης, ἐκ τοῦ νέμοντος, τοῖς Ἀθληταῖς
τὰ βραβεῖα Χριστοῦ τοῦ παντάνακτος.

Δόξα. Καὶ νῦν. Τῆς ἐορτῆς.

*Μετὰ τὸν Πολυέλεον,
Κάθισμα. Ἦχος δ'. Ὁ ὑψωθείς.*

Τοῖς εὐφημοῦσί σε φαιδρῶς Ἀθλοφόρε, καὶ τὴν
ἀγίαν ἐορτήν σου τελοῦσιν, ἁμαρτημάτων ἄφεσιν
Ἰσίδωρε σοφέ, αἴτησαι πρὸς Κύριον, παρρησίαν ὡς
ἔχων, τούτου γὰρ τὰ στίγματα, σὺ ἐβάστασας χαίρων,
ἐν τῷ ἰδίῳ σώματι στερρῶς, ᾧ καὶ παρέστις, μεθέξει
θεοῦμενος.

Δόξα. Καὶ νῦν. Τῆς ἐορτῆς.

Εἶτα, οἱ Ἀναβαθμοί· τὸ α' Ἀντίφωνον τοῦ δ' ἤχου.
Προκείμενον: *Δίκαιος ὡς φοῖνιξ ἀνθήσει καὶ ὥσει
κέδρος ἢ ἐν τῷ Λιβάνῳ πληθυνθήσεται.*

Στ.: *Πεφυτευμένος ἐν τῷ οἴκῳ Κυρίου, ἐν ἀλάϊς
οἴκου Θεοῦ ἡμῶν.*

Εὐαγγέλιον, Μαρτυρικόν.

Δόξα: Ταῖς τοῦ Ἀθλοφόρου...

Καὶ νῦν: Ταῖς τῆς Θεοτόκου...

Ἰδιόμελον. Ἦχος πλ. β'. Στ.: *Ἐλέησόν με ὁ Θεός...*

Σήμερον ἡ Χίος πᾶσα, ταῖς τοῦ Ἀθλοφόρου
 αὐγάζεται ἀκτῖσι, καὶ ἡ τοῦ Χριστοῦ Ἐκκλησία, τοῖς
 ἄνθεσιν ὠραῖζομένη, Ἰσίδωρε βοᾷ σοι· θεράπων
 Χριστοῦ, καὶ προστάτα τῶν σὲ τιμῶντων θερμότατε, μὴ
 ἐλλείπης πρεσβεύων ὑπὲρ ἡμῶν πρὸς Κύριον.

Εἵτα, οἱ Κανόνες· τῆς Ἑορτῆς καὶ τοῦ Ἀγίου οὗ ἡ
 Ἀκροστιχίς: *Τὸν κλεινὸν Ἰσίδωρον ὕμνῳ*
προφρόνως. Ποίημα Θεοφάνους.

Ὠδὴ α'. Ἦχος πλ. δ'. Ὑγρὰν διοδεύσας.

Ταῖς σαῖς ἱκεσίαις Μάρτυς Χριστοῦ, Ἰσίδωρε μάκαρ,
 οὐρανόθεν μοι φωτισμόν, παράσχου καὶ χάριν
 εὐφημῆσαι, τὴν ἑορτὴν σου τὴν σεβάσιμον.

Ὀλόκληρον ἔχων πρὸς τὸν Θεόν, Ἰσίδωρε Μάρτυς,
 τὴν καρδίαν καὶ τὴν ψυχὴν, πανάμωμον ἔσχες καὶ τὸν
 βίον, μαρτυρικῶς ἐγγυμναζόμενος.

Νομίμως ρυθμίσας σου τὴν ζωὴν, Ἰσίδωρε μάκαρ,
 ὥσπερ ἄσυχον θησαυρόν, τὴν πίστιν ἐκράτεις,
 ἄτρεπτόν τε τὴν σωτηρίαν παμμακάριστε.

Θεοτοκίου

Κυρίως τεκοῦσα φύσει Θεόν, κυρίως ἀκούεις,
 Θεοτόκος καὶ ἀληθῶς, τὴν προσηγορίαν καταλλήλως,
 τῷ Θείῳ Λόγῳ Ἀγνὴ περιφέρουσα.

Ὠδὴ γ'. Σὺ εἶ τὸ στερέωμα

Λόγῳ κυβερνώμενος, τὰς τῶν παθῶν ὁρμὰς ἐνδοξε,
 Μάρτυς Χριστοῦ, ἀρετῶν ἀσκήσει, ἀθλοφόρε
 ἡμαύρωσας.

Ἔχων ἀκατάπληκτον, τὴν τῆς ψυχῆς ὁρμὴν ἔνδοξε,
 πανευσεβῶς, τὴν ὁμολογίαν, ἀρραγῇ διετήρησας.

Ἰλεων πρεσβείαις σου, τὸν τοῦ παντὸς Κριτὴν
 ἔργασαι, τοῖς εὐλαβῶς, τὴν σὴν εὐφημοῦσιν, Ἀθλοφόρε
 πανήγυριν.

Θεοτοκίου

Νέκρωσον τὸ φρόνημα, τὸ τῆς σαρκὸς ἡμῶν
 Δέσποινα, καὶ τὴν ψυχὴν, ζώωσον Παρθέने, τῶν ἐν
 πίστει ὑμνούντων σε.

Κάθισμα. Ἦχος δ'. Κατεπλάγη Ἰωσήφ.

Οὐρανίων δωρεῶν, ἐπιτυχεῖν ἐπιποθῶν, τῇ τοῦ
 ξίφους ἐκτομῇ, μάκαρ ὑπέκλινας σαυτόν· καὶ ὥσπερ
 κλίματι τῷ αἵματι προσφερόμενος, ἀνῆλθες πρὸς
 Χριστὸν Μάρτυς Ἰσίδωρε, τῆς νίκης παρ' Αὐτοῦ,
 στέφος δεξάμενος, καὶ σὺν Ἀγγέλοις πάντοτε
 παρίστασαι, ὑπὲρ τοῦ κόσμου πρεσβεύων ἐκάστοτε·
 δι' ὃ σου πίστει, τὴν παναγίαν ἑορτὴν ἑορτάζομεν.

Δόξα. Καὶ νῦν. Τῆς Ἑορτῆς.

Ὤδὴ δ'. Σὺ μου ἰσχύς, Κύριε.

Ὅλον ἐν σοί, τὸν λόγον εἰσοικισάμενος, στρατιώτης,
 ὡς ἀκαταγώνιστος, τυραννικὴν ἥσχυνας ὀφρύν, καὶ
 τροπαιοφόρος, ἐντεῦθεν μάκαρ γενόμενος, στεφάνους
 ἀμαράντους, ἐκ Θεοῦ ἐκομίσω, παναοίδιμε Μάρτυς,
 Ἰσίδωρε.

Νεανικῶς, καταδιώξας, Ἰσίδωρε, τοὺς ἐχθρούς σου,
 τούτους κατελέανας, τῷ φοβερῷ ὀπλῳ τοῦ Σταυροῦ,
 περιπεφραγμένος, ἰσχύν τε περιζωσάμενος, καὶ τοὺς

μισήσαντάς σε, ἐξωλόθρευσας κράζων· τῇ δυνάμει σου δόξα Φιλάνθρωπε.

Ἰκνηλατῶν, τὰ τοῦ Δεσπότη παθήματα, ἐμιμήσω, θάνατον ἐκούσιον, τὸ δι' αὐτόν, θέλων ὑποστάς· ὅθεν ἀκηράτου, ζωῆς σε Μάρτυς ἡξίωσεν, ὁ Κύριος τῆς δόξης, οὗ χερσὶν ἐναπέθου, τὴν ψυχὴν σου παμμάκαρ, Ἰσίδωρε.

Θεοτοκίου

Σωματωθεὶς, ἀνακαινίζει τὸν ἄνθρωπον, ὅλως ὅλῳ, Πάναγνε ἐνούμενος, ὁ πατρικούς, κόλπους μὴ λιπών, καὶ τὴν σὴν γαστέρα, οἰκῆσαι καταδεξάμενος, ὁ πλούτῳ εὐσπλαγχνίας, ἐκουσίως πτωχεύσας, καὶ πλουτίσας τὸν κόσμον Θεότητι.

Ὠδὴ ε'. Ἵνα τὴ με ἀπόσω

Ἱερεῖον προσήχθης, ἁμῶμον καὶ τέλειον τῷ σῷ Δεσπότη Χριστῷ, καὶ τυθεὶς προθύμως, καὶ τὸ αἷμά σου ῥάνας Ἰσίδωρε, κοινωνὸς τοῦ πάθους, καὶ τῆς αὐτοῦ νῦν βασιλείας, χρηματίζεις ἀξίως συμμετοχος.

Δυναμούμενος Σῶτερ, τῷ παντοδυνάμῳ σου σθένει κατέσβεσε, τὴν ἀχλὺν τῆς πλάνης, ὁ καλλίνικος Μάρτυς Ἰσίδωρος, καὶ τμηθεὶς τὴν κάραν, σοὶ τὴν ψυχὴν τῷ ζωοδότῃ, εὐκλεῶς ἐναπέθετο Δέσποτα.

Ὡραίζεται μάκαρ, τοῖς σοῖς προτερήμασιν ἡ Ἐκκλησία Χριστοῦ, καὶ φαιδρύνεται σου, ταῖς τῶν ἁθλῶν ἐνστάσεσιν ἐνδοξε πρὸς τὴν ἁμαρτίαν· σὺ γὰρ στερρῶς μέχρις αἱμάτων, ἀνθιστάμενος ὥφθης Ἰσίδωρε.

Θεοτοκίου

Ῥυπωθεῖσαν τὴν φύσιν, τὴν τῆς ἀνθρωπότητος τῇ παραβάσει τῇ πρίν, καὶ δεινῶς φθαρεῖσαν, καὶ θνητὴν γενομένην ἀνέστησας, τὴν πηγὴν τεκοῦσα, τῆς ὑπὲρ νοῦν ἀθανασίας, Θεοτόκε πανάμωμε Δέσποινα.

Ὡδὴ ς'. Τὴν δέησιν ἐκχεῶ

Ὀλόκληρον πρὸς Θεὸν τὴν ἔφρουν, κεκτημένος ἀθλοφόρε παμμάκαρ, τῶν ἀγαθῶν, τὸ ἀκήρατον ὄντως, τῶν ἐπιγείων τὸν πόθον ἡμαύρωσας, καὶ ἔδραμες ἀναβοῶν· Ἐκολλήθην ὀπίσω σου Δέσποτα.

Νυμφίος ὡς εὐπρεπὴς Ἰσίδωρε, καλλοναῖς μαρτυρικαῖς διαπρέπων, πρὸς οὐρανούς, ἀνελήλυθας χαίρων, καλλοποιῶ λαμπηδόνι παρίστασθαι, δεόμενος, διαπαντός, ὑπὲρ τῶν ἐκτελούντων τὴν μνήμην σου.

Ὑπέφερες ἀθλητὰ σφαττόμενος, προορῶν τὴν δι' αἰῶνος δόξαν, καὶ τὴν τρυφήν, τὴν αἰδίων ὄντως, μετὰ Μαρτύρων, ὡς Μάρτυς ἀήττητος, ἀπείληφας παναληθῶς, στεφηφόρε παμμάκαρ, Ἰσίδωρε.

Θεοτοκίου

Μαρία, τὸ τοῦ Δεσπότης σκὴνῶμα, τὸ λαμπραῖς τῆς παρθενίας ἀκτῖσι, φωτοειδῶς, ὥσπερ κρίνον ἐκλάμπαν, τῆς ἀκανθώδους ἐν μέσῳ συγκύσεως, σοῦ δέομαι τῆς ἀγαθῆς, τῶν πταισμάτων παράσχου μοι ἄφρουν.

Κοντάκιον. Ἦχος δ'. Ἐπεφάνης σήμερον.

Κυβερνήτης μέγιστος τῇ οἰκουμένη σὺ ἐφάνης ἅγιε,
ταῖς πρὸς Θεὸν σου προσευχαῖς· διὸ ὑμνοῦμέν σε
σήμερον, Μάρτυς θεόφρον, Ἰσίδωρε ἔνδοξε.

Ὁ Οἶκος.

Τὸ τῆς ψυχῆς μου δυσειδὲς λαμπρύνας Ἀθλοφόρε,
παράσχου μοι τὴν χάριν ἐξ ὕψους, τοὺς ὠραίους
πόνους σου Μάρτυς ἱκανῶς ἄσαι καὶ ὑμνῆσαι
ἐπαξίως, Ἀθλητὰ Ἰσίδωρε μακάριε. Μεγάλως γὰρ
ἠγωνίσω ἐν τῇ παρούσῃ, τὰς βασάνους μὴ ὑποπτήξας
τῶν μαιοφόνων τυράννων, ἀλλὰ μᾶλλον σταθερῶ
φρονήματι μάκαρ, ὡς ἐπίσημος κριὸς τυθεὶς τῷ
Δεσπότη· ὅθεν παρ' Αὐτοῦ ἀπείληφας νίκης στέφος,
Μάρτυς θεόφρον, Ἰσίδωρε ἔνδοξε.

Συναξάριον.

*Τῇ ΙΔ' τοῦ αὐτοῦ Μηνός, Μνήμη τοῦ Ἁγίου Μάρτυρος
Ἰσιδώρου τοῦ ἐν Χίῳ.*

*Ἔσαινεν Ἰσίδωρον ἐλπὶς τοῦ στέφους,
καὶ πρὸς τομὴν ἤπειγεν, ἐξ ἧς τὸ στέφος.
Ἐν δ' Ἰσίδωρον δεκάτῃ τάμεν ἡδὲ Μαΐου τετάρτῃ.*

Ὠδὴ ζ'. Παῖδες Ἑβραίων

Νῦν ἐλλαμπόμενος Τρισμάκαρ, τῇ τοῦ πνεύματος
αὐγῇ τοὺς σὲ ὑμνοῦντας, ἐλλαμφθῆναι σὸν σοὶ
εὐδόκησον βοῶντας· Εὐλογητὸς εἶ Κύριε, ὁ Θεὸς εἰς
τοὺς αἰῶνας.

Ὡ τῶν καλλίστων σου ἀγόνων, δι' ὧν ἔλυσας τὴν
πλάνην τῶν εἰδώλων καὶ τυράννους δεινούς,
κατήσχυνας κραυγάζων· Εὐλογητὸς εἶ Κύριε, ὁ Θεὸς
εἰς τοὺς αἰῶνας.

Θεοτοκίου

Πάναγνε Δέσποινα Παρθένε, τῶν παισμάτων μου
τοὺς μώλωπας ἐλαίῳ, συμπαθείας τῆς σῆς,
θεράπευσον βοῶντος· Εὐλογημένος Δέσποινα, ὁ
καρπὸς τῆς σῆς κοιλίας.

Ὠδὴ η'. Ἑπταπλασίως κάμινου

Ῥαδιουργίαις ᾧετο, ὑποκλέπτειν ὁ τύραννος, τῆς σῆς
καρτερίας, τὸ στερρὸν καὶ εὐτονον, παμμάκαρ,
Ἰσίδωρε, πρὸς τὴν αὐτοῦ κακόνοιαν· ἀλλὰ σὺ θεόφρον,
τόν Χριστὸν ἀνεβόας· φοβοῦμαι, ᾧ λατρεύω,
προσκυνῶ τε καὶ μέλπω· λαὸς ὑπερυψοῦτε, αὐτὸν εἰς
τοὺς αἰῶνας.

Ὅλολαμπές ὡς ἥλιος, ἰλαρόν σου τὸ πρόσωπον, τῇ
τοῦ μαρτυρίου χαρμονῇ ἐφαίνετο· ἀμνὸς γὰρ ὡς
ἄμωμος σφαγιασθεὶς προσήχθης Θεῷ, ὃν ὡς
πλαστοουργόν, μελωδικῶς ἀνεβόας· οἱ Παῖδες
εὐλογεῖτε, ἱερεῖς ἀνυμνεῖτε, λαὸς ὑπερυψοῦτε, εἰς
πάντας τοὺς αἰῶνας.

Φωτοειδὲς τὸ σῶμά σου, τοῖς ποθοῦσιν ἐδείκνυτο,
τῆς Ἀγγελικῆς δορυφορούσης τάξεως, ἀστράπτον
Ἰσίδωρε, μαρμαρυγαῖς τῆς χάριτος, θαυματοποιΐαις τε
ποικίλαις ἐμπρέπον, δωρούμενον ἐκάστω, τὰς ἰάσεις
ἀφθόνως, καὶ σάλου ἐξαρπάζων, σαφῶς καὶ ἐκ
κινδύνων.

Θεοτοκίου

Ῥητορευόντων γλῶσσαί σε, εὐφημῆσαι οὐ σθένουσιν,
ὦ Θεογεννήτορ, Μαριὰμ Θεόνυμφε· Θεὸν γὰρ
ἐγέννησας, τὸν ἐπὶ πάντων Κόρη ἀγνή, ἐκ παρθενικῆς,
ἀπειρογάμου νηδύος· ὃν Παῖδες εὐλογοῦσιν, ἱερεῖς
ἀνυμνοῦσι, λαοὶ ὑπερυψοῦσιν, εἰς πάντας τοὺς αἰῶνας.

Ὡδὴ θ'. Ἐξέστη ἐπὶ τούτῳ

Ὁ πλούτῳ εὐσπλαγχνίας συγκαταβάς, καὶ
πτωχεύσας, σταυρόν τε καὶ θάνατον ὑπὲρ ἡμῶν, θέλων
ὑπομείνας ὡς ἀγαθός, τὸν δι' αὐτὸν σε θάνατον,
βλέπων ὑπομείναντα καρτερῶς, αὐτοῦ τῆς βασιλείας,
Ἰσίδωρε τρισμακάρ, συγκληρονόμον ἀπειργάσατο.

Νομίμως σὼν αἱμάτων ἐπὶ τῆς γῆς, οἱ κρουνοὶ
ἐκχυθέντες Ἰσίδωρε, ἐν οὐρανοῖς χλαῖνάν σοι
ἐφοίνισαν εὐπρεπῶς, ἐξυφασμένην χάριτι, ἣν νῦν
ἐνδυσάμενος τῷ Χριστῷ, παρέστης ἐν θαλάμοις,
παμμάκαρ οὐρανίοις, στεφανηφόρε Μάρτυς ἔνδοξε.

Ὡς ἔχων παρρησίαν πρὸς τὸν Χριστόν, ἱκετεύων μὴ
παύσῃ Ἰσίδωρε, ἐκ πειρασμῶν, ζάλης τε καὶ θλίψεως
καὶ παθῶν, τοὺς ἐκτελοῦντας ῥύσασθαι, μνήμην σου
ἀξίως τὴν ἱεράν, ψυχῶν τε σωτηρίαν, αἰτούμενος
τρισμακάρ, σῆς κληρουχίας καταξίωσον.

Θεοτοκίου

Σωτῆρα ὡς τεκοῦσα καὶ λυτρωτήν, σωτηρίας με
Κόρη ἀξίωσον, ἐπιτυχεῖν, πάναγνε παισμάτων μου τὰς
σειράς, ταῖς σαῖς πρεσβείαις λύουσα· πάντα γὰρ ὡς

θέλεις σὺ κατορθοῖς, ὥς φέρουσα ἐν κόλποις, τὸν πάντων Βασιλέα, τὸν ἀγαθότητι ἀσύγκριτον.

Ἐξαποστειλάριον. Ὁ οὐρανὸν τοῖς ἄστροις.

Ἀλεξανδρείας τὸ θρέμμα, τὸ καύχημα τῆς Αἰγύπτου, Ἰσίδωρε Ἀθλοφόρε, καὶ πολιοῦχε τῆς Χίου, τοὺς ἐκτελοῦντάς σου σκέπε, τὴν πανσεβάσμιον μνήμην.

Ἔτερον. Ὅμοιον.

Πυρὶ τῶν θείων σου, ἄθλων Ἰσίδωρε, γενναιόφρον ἐχαλκεύθης, καὶ ξίφος ὥφθης ἰσχυρόν, τὰς φάλαγγας τῶν δαιμόνων, ἐκκόπτων χάριτι θείᾳ.

Καὶ τὸ τῆς Ἑορτῆς.

Αἶνοι. Ἦχος α'. Τῶν οὐρανίων ταγμάτων.

Τὸν πολιοῦχον τῆς Χίου πάντες τιμήσωμεν, Ἰσίδωρον τὸν μέγαν, τὸν λαμπρὸν ἀριστερά, τὸν πάσας μεθοδείας τοῦ πονηροῦ, εὐχερῶς διαλύσαντα, καὶ τοῦ πατρὸς τοῦ οἰκείου τὴν μυσαράν, ἀπελάγξαντα δυσσέβειαν. (Δίς)

Ταῖς πρὸς τὸν Κτίστην εὐχαῖς σου σὺ ἐχαρίτωσας, τὸ ἀποστάζον δάκρυ, ἐκ τῶν σκίνων τῆς Χίου, καὶ τούτῳ γε δυνάμεις ἐνέθου πολλὰς· διὸ χαίρουσα σύμπασα, ὥς εὐεργέτην ἡ Νῆσος ἀνευφημεῖ, καὶ προστάτην ἐπιγράφεται.

Τῷ παναγίῳ λειψάνῳ Μάρτυς πρὸς ἄθλησιν, ἐνήχθη ἡ Μυρόπη, ἀραμένη γὰρ τοῦτο, ἐν τόπῳ ἐπισήμῳ ζέσει

πολλῇ, μετὰ μύρων κατέθετο, ἐξ οὗ ὁ τύραννος ταύτην
πλείσταις πληγαῖς, Ἀθληφόρον ἐναπέδειξεν.

Δόξα. Ἦχος πλ. δ'.

Ταῖς μυστικαῖς λαμπηδόσι τῆς ὑπερφώτου Τριάδος,
καταυγαζόμενος Μάρτυς Ἰσίδωρε γενναιόφρων, θέσει
Θεοῦ χρηματίζεις, θεούμενος ἐν μεθέξει· ὅθεν τοὺς
πίστει τελοῦντας σου, τὴν φωτοφόρον ἑορτήν, ἐκ
πειρασμῶν πολυτρόπων, περίσῳζε πρεσβείαις σου.

Καὶ νῦν. Τῆς Ἑορτῆς.

Δοξολογία Μεγάλη καὶ Απόλυσις.

Μεγαλυνάρια.

Αἴτησαι εἰρήνην παρὰ Θεοῦ, ψυχῶν σωτηρίαν, καὶ
κινδύνων ἀπαλλαγὴν, Μάρτυς Ἀθλοφόρε, Ἰσίδωρε
ευχαῖς σου, τοῖς πίστει ἐκτελοῦσι, τὴν θεῖαν μνήμην
σου.

Σύναθλοι συμμάρτυρες εὐκλεεῖς, Ἰσίδωρε μάκαρ,
καὶ Μυρόπη νύμφη Χριστοῦ, τοὺς ὑμᾶς ἐν πίστει,
τιμῶντας δυσωπεῖτε, ῥυσθῆναι ἐκ κινδύνων, ψυχῆς
καὶ σώματος.

